



QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta tat-8 ta' Marzu, 2006

Avviz Numru. 47/2004

Avviz numru 47/04DM

Villa Fermaux Limited u Dernise Farm Limited

Vs

Joseph u Mary konjugi Cassar

Il-Qorti,

Rat l-avviz permezz ta' liema l-atturi talbu l-kundanna tal-konvenuti sabiex fi zmien qasir u perentorju li jigi ffissat minn din il-Qorti jizgombray minn dawk il-partijiet ikkuluriti bil-kulur blu u kull parti ohra tal-porzjoni diviza ta' art li tappartjeni lis-socjetajiet attrici tal-kejl superficjali din l-art ta' cirka sebghin (70) tomna, ekwivalenti ghal tmienja u sebghin elf, sitt mijha, sebgha u tmenin metri kwadri (78,687 mk) jew kejl verjuri, li tinsab go Misrah Strenju, limiti taz-Zejtun, konfinanti mit-Tramuntana ma' Misrah

Kopja Informali ta' Sentenza

Strenju, mil-Lvant u minn nofsinhar in parti ma' sqaq u in parti ma' gid tal-familja Vella 'Ta' Rangu', accessibbli minn Triq San Leonardu u minn sqaq li jizbokka fl-istess triq delineata bl-ahdar fuq il-pjanta annessa ma' l-Avviz immarkata bhala Dokument 'A' u liema partijiet mill-imsemmija art li huma qeghdin jokkupaw qeghdin jokkupawhom minghajr ebda titolu validu fil-ligi.

Ghall-fini ta' kompetenza jigi dikjarat illi l-valur lokatizju tal-partijiet mill-art li l-konvenuti qeghdin jokkupaw minghajr titolu validu fil-ligi ma jeccedix il-mitejn lira Maltin (Lm200) fis-sena.

Bl-ispejjez kontra l-konvenuti li gew ingunti ghas-subizzjoni.

Rat in-nota ta' l-eccezzjonijiet tal-konvenuti fejn eccepew illi:

1. Preliminarjament l-inkompetenza '*rationae materiae*' ta' din il-Qorti.
2. Il-kawza hi purament vessatorja fil-konfront ta' l-esponenti bl-ispejjes kontra l-istess socjetajiet atturi.
3. Minghajr pregudizzju ghas-suespost, u fil-meritu l-istess atturi għandhom jippruvaw it-titolu tagħhom u dan ghall-finijiet u effetti kollha tal-ligi.
4. Minghajr pregudizzju għas-suespost l-esponenti qed jottempraw ruhhom mal-ligi u dan kif se jigi ppruvat waqt it-trattazzjoni tal-kaz.
5. Salv eccezzjonijiet ohra.

Rat in-nota ta' l-eccezzjonijiet ulterjuri tal-konvenuti fejn eccepew:

1. L-inkompetenza '*rationae materiae*' ta' din il-Qorti.
2. Salv eccezzjonijiet ulterjuri.

Rat il-verbal tas-seduta tal-21 ta Ottubru 2004 fejn il-kontendenti qablu li ghall-provi jghamlu riferenza għal dawk li ngabru fil-kawza konnessa deciza ukoll illum fl-ismijiet "Villa Fermaux Limited et –v- Carmelo Schembri et" (Avviz Numru 45/04)

Semghet ix-xhieda bil-gurament;

Rat id-dokumenti esebiti;

Semghet it-trattazzjoni tad-difensuri tal-partijiet;

Rat l-atti kollha tal-process; u

Ikkunsidrat:-

Bil-kuntratt tal-21 ta' Lulju, 2003, esebit a fol. 16 tal-process tal-kawza Avviz Numru 45/04 l-atturi waslu ghall-prova tat-titolu li għandhom dwar il-proprijeta' ta' l-art in kwistjoni, billi b'tali kuntratt iz-zewg (2) kumpaniji attrici flimkien kienu akkwistaw mingħand Rita Ferro l-art in kwistjoni u fejn, fost il-kundizzjonijiet l-ohra tal-bejgh, jirrizulta illi din l-art kienet giet mibjugha lill-atturi bhala sogetta għal titolu ta' qbiela li kien jolqot hamsa u ghoxrin (25) tomna liema lokazzjoni kienet korrenti favur certu Mikiel Spiteri.

Bid-deposizzjoni ta' Rita Ferro fis-seduta tas-27 ta' April, 2005, giet ikkjarifikata s-sitwazzjoni veljanti dakinh tat-trasferiment lill-atturi. Rita Ferro pprecizat illi effettivament fiz-zmien tal-bejgh lill-atturi l-art kienet tinsab imqabbla in kwantu għal hamsa u ghoxrin (25) tomna lil certu Mikiel Spiteri u hamsa u erbghin (45) tomna lil certu Manuel Spiteri u kompliet tikkjarifika illi dan Manuel Spiteri miet u illi mal-mewt tieghu, skond kif kienet impressjonata, l-lokazzjoni ma ghaddiet għand hadd.

Pero' mid-deposizzjonijiet tal-konvenut Joseph Cassar u gabillotti ohrajn ta' diversi porzjonijiet mill-istess għalqa, jirrizulta illi l-istess konvenut u l-gabillotti l-ohra Lorenza Desira u martu Carmela u Carmelo Schembri u martu Mary huma jew neputijiet ta' Manuel Spiteri jew bhal fil-kaz ta' Carmela Desira oħtu.

Fi kwalunkwe kaz Carmela Desira, Mary Schembri u l-konvenut Joseph Cassar huma kollha dixxidenti diretti ta' Caterina Spiteri li tigi jew zija jew ommhom u illi kienet

Kopja Informali ta' Sentenza

inkwilina unika tal-hamsa u erbghin (45) tomna msemmija minn Rita Ferro u li ghalihom saret riferenza fil-kuntratt ta' vendita li bih akkwistaw l-atturi.

Manuel Spiteri iben iehor ta' Caterina Spiteri kien biss wiehed mill-eredi ta' Caterina illi kien qieghed jigbor il-qbiela dovuta minghand kull wiehed minn hutu jew neputijiet u kien debitament ihallas lil Rita Ferro l-proprietarja din il-qbiela hekk migbura.

Infatti l-ircevuti esebiti mill-pussessuri konvenuti jindikaw hlas regolari kull sena l-ewwel lil Caterina Spiteri u in segwitu lil Manuel Spiteri li kien inkariga ruhhu biex jigbor il-qbiela kollha minflok ommu u fl-ahharnet hlas lil Tania Duca bint Manuel Spiteri.

Ghalhekk stabbilit illi l-porzjonijiet possesseduti mill-konvenuti u l-gabillotti l-ohrajn jiffurmaw parti mil-lokazzjoni kkonfermata favur Caterina Spiteri u tenut kont ukoll illi l-qbiela dovuta mill-konvenuti u l-gabillotti l-ohra baqghet tingabar minn huhom Manuel Spiteri illi kien hallasha lill-proprietarja Rita Ferro, u billi l-konvenuti u l-gabillotti l-ohra ta'l-porzjonijiet citati fil-kawzi konnessi huwa ikoll dixxidenti diretti ta Caterina Spiteri, jirrizulta indubbjament illi favur il-konvenuti u l-gabillotti l-ohra hija korrenti lokazzjoni derivanti minn titolu antecedenti ta' lokazzjoni korrenti favur Caterina Spiteri u jirrizulta ghalhekk illi l-atturi ma waslux ghall-prova minnhom rikiesta illi l-konvenuti qeghdin jokkupaw il-porzjoni in kwistjoni minghajr titolu validu fil-ligi.

Ghaldaqstant tichad it-talba ta' l-atturi.

Bl-ispejjez kontra taghhom.

< Sentenza Finali >

Kopja Informali ta' Sentenza

-----TMIEM-----